

śrīḥ
śrīmatē rāmānujāya namaḥ
śrīmatē niḡamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyē uttarakāṇḍē
॥ ēkādaśādhikaśatatamaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ ēkādaśādhikaśatatamaḥ sargaḥ ॥

śrīrāmāyaṇakāvyaśyōpasamhārastasya mahimā ca

ētāvadētaḍākhyānaṃ

sōttaraṃ brahmapūjitaṃ ।

rāmāyaṇamiti khyātaṃ

mukhyaṃ vālmīkinā kṛtaṃ ॥ 7.111.1 ॥

tataḥ pratiṣṭhitō viṣṇuḥ

svargalōkē yathā purā ।

yēna vyāptamidaṃ sarvaṃ

trailōkyaṃ sacarācaram ॥ 7.111.2 ॥

tatō dēvāḥ sagandharvāḥ

siddhāśca paramarṣayaḥ ।

nityaṃ śṛṇvanti samhṛṣṭāḥ

kāvyaṃ rāmāyaṇaṃ divi ॥ 7.111.3 ॥

idaṃākhyānamāyuṣyaṃ

saubhāgyaṃ pāpanāśanam ।

rāmāyaṇaṃ vēdasamaṃ

śrāddhēṣu śrāvayēd budhaḥ ॥ 7.111.4 ॥

aputrō labhatē putra -
 madhanō labhatē dhanam |
 sarvapāpaiḥ pramucyēta
 pādamapyasya yaḥ paṭhēt || 7.111.5 ||

pāpānyapi ca yaḥ kuryā -
 dahanyahani mānavah |
 paṭhatyēkamapi ślōkaṃ
 pāpāt sa parimucyatē || 7.111.6 ||

vācakāya ca dātavyaṃ
 vastraṃ dhēnuhiraṇyakam |
 vācakē parituṣṭē tu
 tuṣṭāḥ syuḥ sarvadēvatāḥ || 7.111.7 ||

ētaḍākhyānamāyusyaṃ
 paṭhan rāmāyaṇaṃ naraḥ |
 saputrapautrō lōkē'smin
 prētya cēha mahīyatē || 7.111.8 ||

rāmāyaṇaṃ gōvisargē
 madhyāhnē vā samāhitaḥ |
 sāyāhnē vāparāhṇē ca
 vācayan nāvasīdati || 7.111.9 ||

ayōdhyāpi purī ramyā
 śūnyā varṣagaṇān bahūn |
 ṛṣabhaṃ prāpya rājānaṃ
 nivāsamupayāsyati || 7.111.10 ||

ētadākhyānamāyusyaṃ
 sabhaviṣyaṃ sahōttaram |
 kṛtavān pracētasah putrastad
 brahmāpyanvamanyata || 7.111.11 ||

aśvamēdhasahasrasya
 vājapēyāyutasya ca |
 labhatē śravaṇādēva
 sargasyaikasya mānavah || 7.111.12 ||

prayāgādīni tīrthāni
 gaṅgādyāḥ saritastathā |
 naimiṣādīnyaraṇyāni
 kurukṣētrādikānyapi || 7.111.13 ||

gatāni tēna lōkē'smin
 yēna rāmāyaṇaṃ śrutam |
 hēmabhāraṃ kurukṣētrē
 grastē bhānau prayacchati || 7.111.14 ||

yaśca rāmāyaṇaṃ lōkē
 śṛṇōti sadṛśāvubhau |
 samyakśraddhāsamāyuktaḥ
 śṛṇutē rāghavīm kathām || 7.111.15 ||

sarvapāpāt pramucyēta
 viṣṇulōkaṃ sa gacchati |
 ādikāvyaṃidaṃ tvārṣaṃ
 purā vālmīkinā kṛtam || 7.111.16 ||

yaḥ śṛṇōti sadā bhaktyā
 sa gacchēd vaiṣṇavīm tanum |
 putradārāśca vardhantē
 sampadaḥ santatistathā || 7.111.17 ||

satyamētaḍ viditvā tu
 śrōtavyaṁ niyatātmabhiḥ |
 gāyatrīyāśca svarūpaṁ tad
 rāmāyaṇamanuttamam || 7.111.18 ||

yaḥ paṭhēcchr̥ṇuyānnityaṁ
 caritaṁ rāghavasya ha |
 bhaktyā niṣkalmaṣō bhūtvā
 dīrghamāyuravāpnuyāt || 7.111.19 ||

cintayēd rāghavaṁ nityaṁ
 śrēyaḥ prāptuṁ ya icchati |
 śrāvayēdidamākhyānaṁ
 brāhmaṇēbhyō dinē dinē || 7.111.20 ||

yastvidaṁ raghunāthasya
 caritaṁ sakalaṁ paṭhēt |
 sō'sukṣayē viṣṇulōkaṁ
 gacchatyēva na saṁśayaḥ || 7.111.21 ||

pitā pitāmahastasya
 tathaiva prapitāmahaḥ |
 tatpitā tatpitā caiva
 viṣṇuṁ yānti na saṁśayaḥ || 7.111.22 ||

caturvargapradamḥ nityam
 caritam rāghavasya tu |
 tasmād yatnavatā nityam
 śrōtavyam paramam sadā || 7.111.23 ||

śṛṇvan rāmāyaṇam bhaktyā
 yaḥ pādam padamēva vā |
 sa yāti brahmaṇaḥ sthānam
 brahmaṇā pūjyatē sadā || 7.111.24 ||

ēvamētat purāvṛtta -
 mākhyānam bhadramastu vaḥ |
 pravyāharata visrabdham
 balaṁ viṣṇōḥ pravardhatām || 7.111.25 ||

|| ityārṣe śrīmadrāmāyaṇē vālmikīyē ādikāvyē
 uttarakāṇḍē ēkādaśādhikaśatatamaḥ sargaḥ ||